

शहर में आज

● आईआईएम रोड स्थित नारायणकुंज पार्टी लॉन में काकोरी ब्लॉक के पंचायत सहायकों का प्रशिक्षण – 11:00 बजे।

● लखनऊ विश्वविद्यालय में रोहित वेमुला की शहादत दिवस पर टैगोर लाइब्रेरी से विश्वविद्यालय अंबेडकर प्रतिमा तक मार्च – 4:00 बजे।

👉 पाठक/आयोजक अपने कार्यक्रम की सूचना हमें lko.editor@amritvichar.com और वाट्सएप नंबर 9455224760 पर भी भेज सकते हैं।

सिटी ड्रीफ

सुबह भरें पानी, शाम को प्रभावित रहेगी जलापूर्ति

अमृत विचार, लखनऊ : जलकल विभाग के अनुसार शनिवार को जोन – 5 अंतर्गत सेक्टर – के पार्क मानसनागर स्थित ओवरहेड टैंक की सफाई की जाएगी। ओवरहेड टैंक की कुल क्षमता 2100 किलोलीटर है। कार्य के चलते शाम को नारायणपुरी, इन्द्रपुरी, इन्द्रलोक, मानसनागर एवं आसपास के क्षेत्रों में जलापूर्ति बाधित रहेगी। परेशानी से बचने के लिए क्षेत्रीय निवासी सुबह पर्याप्त मात्रा में पानी का भंडारण कर लें।

पुनरीक्षण न होने पर महिला पेंशनर्स नाराज

अमृत विचार, लखनऊ : भारतीय पेंशनर्स महासंघ की महिला इकाई की बैठक शुक्रवार को प्रदेश संयोजक कल्पना पाठक की अध्यक्षता में हुई। बैठक में संगठन की सदस्यता अभियान चलाया गया और सभी उपस्थित महिलाओं को सदस्य बनाया गया। पदाधिकारियों ने 8वें वेतन आयोग से पेंशन पुनरीक्षण का बिंदु शामिल न किए जाने पर कड़ा रोष जताया। साथ ही पेंशन राशिकरण की अवधि 15 से घटाकर 12 वर्ष किए जाने की मांग रखी। बैठक में संयुक्त पेंशनर्स कल्याण समिति के संयोजक एनपी त्रिपाठी, सह संयोजक क्षमानाथ दुबे तथा सह संयोजक – प्रचार आंकार नाथ तिवारी सहित अन्य पदाधिकारी उपस्थित रहे।

अवैध डेयरी बंद करा पकड़े 20 मवेशी

अमृत विचार, लखनऊ : अवैध डेयरियों से खुले में गोबर फेंकने और नालियों में गंदगी बहाने की शिकायत पर शुक्रवार को नगर निगम की टीम ने पारा क्षेत्र में अभियान चलाया। इसमें अवैध डेयरी बंद कराकर 20 मवेशी पकड़े गए। कुछ संचालकों ने कार्रवाई का विरोध किया, लेकिन पुलिस बल के आगे उनकी न चली। मवेशी पीजीआई स्थिति कांजी हाउस में निरुद्ध कराए गए हैं। पशु कल्याण अधिकारी डॉ. अभिनव वर्मा के नेतृत्व में टीम ने जोन – 6 में पिंक सिटी कॉलोनी सूर्य नगर में अवैध डेयरी में कुछ मवेशियों को पकड़ लिया और गाड़ी से ले जाने लगे। डेयरी संचालक ने लोगों के एकत्र करके विरोध शुरू किया लेकिन पुलिस सख्त हुई तो पीछे हट गए। टीम ने 11 बैस, एक पड़िया और आठ गााय पकड़ी। डॉ. अभिनव ने बताया कि मवेशियों को निर्धारित ज़ुर्माना जमा करने पर ही छोड़ा जाएगा।

उत्सव की तैयारी

## तिरंगे वाली पगड़ी अभिमान और रुद्राक्ष की माला बढ़ाएंगी शान

कार्यालय संवाददाता, लखनऊ

अमृत विचार : गणतंत्र दिवस पर बाजार में देशभक्ति का उल्लास दिख रहा है। दुकानों पर राष्ट्रीय ध्वज के साथ तिरंगे वाली सजावट की सामग्री और हर आयु वर्ग के लिए तीन रंगों के परिधानों से लेकर आभूषण तक उपलब्ध हैं। तीन रंगों के पुट वाली रुद्राक्ष की माला, डिबरी बिल्ला, रिस्ट बैंड, कंगन और लॉकेट लोग खूब खरीद रहे हैं।

तीन रंगों के प्रिंट वाली टी-शर्ट, कुर्ता, और पारंपरिक पगड़ियां भी लोगों की पहली पसंद बनी हैं। बच्चों को तीन रंगों की टोपी, बैज, झंडियां और

## हाईकोर्ट के पास 2500 वर्गमीटर में संविधान पार्क बनाएगा एलडीए

कार्यालय संवाददाता, लखनऊ

अमृत विचार : लखनऊ विकास प्राधिकरण (एलडीए) 195 करोड़ रुपये से शहर में विकास एवं सौंदर्यीकरण के कार्य कराएगा। इसमें लगभग 10 करोड़ रुपये से गोमती बायो-डायवर्सिटी पार्क में बड़े एवियरी बनाई जाएगी। छह करोड़ से हाईकोर्ट के पास ग्रीन बेल्ट की लगभग 2500 वर्गमीटर भूमि पर संविधान पार्क बनाया जाएगा। शुक्रवार को मंडलायुक्त विजय विश्वास पंत ने आयुक्त सभागार में एलडीए और नगर निगम के साथ हुई अवस्थापना विकास निधि की बैठक में विभिन्न परियोजनाओं को मंजूरी दी।

एलडीए उपाध्यक्ष प्रथमेश कुमार ने बताया कि गोमती नगर में सहारा ग्रुप से खाली कराई

● अवस्थापना विकास निधि की बैठक में दी गई मंजूरी



आयुक्त सभागार में अवस्थापना विकास निधि की बैठक करते मंडलायुक्त विजय विश्वास पंत।

भूमि पर गोमती बायो-डायवर्सिटी पार्क विकसित किया जा रहा है। इसे प्रकृति प्रेमियों के लिए और अधिक प्रभावशाली बनाने के उद्देश्य से यहां एक इंटरैक्टिव बर्ड

● संविधान पार्क बनाने में खर्च किए जाएंगे छह करोड़ रुपये

एवियरी विकसित की जाएगी। जोकि लगभग एक एकड़ क्षेत्रफल में फैली होगी। यहां विभिन्न प्रजातियों के पक्षियों के प्राकृतिक वास के

## झाड़ू पकड़ी और नाली से निकाली सिल्ट, पूछा ऐसे ही होती है सफाई

प्रभारी मंत्री सुरेश खन्ना के साथ महापौर सुषमा खर्कवाल ने लिया सफाई कार्य का जायजा



नाली में झाड़ू डालकर सिल्ट निकालती महापौर सुषमा खर्कवाल, पास खड़े प्रभारी मंत्री।

कार्यालय संवाददाता, लखनऊ

अमृत विचार : जिले के प्रभारी मंत्री के साथशहर के सफाई और अन्य कार्यों का जायजा लेने निकलीं महपौर को नजरबाग वार्ड के सुंदरबाग क्षेत्र में नाली उफनाती मिली। उन्होंने सफाई कर्मों से झाड़ू लेकर नाली में डाली और सिल्ट निकालकर अधिकारियों से पूछा ऐसे ही होती है सफाई। कूड़ा उठान में भी लापरवाही सामने आई। प्रभारी मंत्री ने अधिकारियों को फटकार लगाई और जोनल अधिकारी समेत पांच कर्मियों का दो दिन का वेतन काटने का आदेश दिया। एक प्लाट में कूड़ा भरा मिलने पर सफाई कराने के अलावा प्लाट के मालिक पर जुर्माना लगाने का भी आदेश दिया।

चित्त एवं संसदीय कार्य मंत्री व जनपद के प्रभारी मंत्री सुरेश खन्ना शुक्रवार सुबह महापौर सुषमा खर्कवाल के साथ शहर में सफाई और अन्य कार्यों का निरीक्षण करने निकले। इसकी शुरुआत उन्होंने जोन-1 में विक्रमादित्य महात्मा गांधी वार्ड से की। यहां योजना भवन, डायमंड डेयरी, उदयगंज में नालियों की सफाई न होने और गंदगी मिलने पर अधिकारियों को फटकार लगाई। डायमंड डेयरी स्थित पॉपिंग स्टेशन के वर्षों से खाली

● प्रभारी मंत्री ने जोनल समेत पांच का वेतन काटने का दिया आदेश

● प्लाट पर कूड़ा ढंप देख स्वामी पर जुर्माना लगाने को भी कहा

पड़े प्लॉट में जमा मलबा हटवाकर प्लॉट मालिक पर जुर्माना लगाने का आदेश दिया। इसके बाद मंत्री और महापौर नजरबाग वार्ड के सुंदरबाग क्षेत्र पहुंचे। यहां भी नालियों की सफाई व कूड़े के उठान नियमित न होने पर अधिकारियों को कार्रवाई की चेतावनी दी। नगर आयुक्त गौरव कुमार को जोनल अधिकारी ओपी सिंह, जोनल सेनेटर ऑफिसर कुलदीपक सिंह, खाद्य एवं सफाई निरीक्षक सुनील वर्मा व दो सुरवाजियों का दो दिन का वेतन काटने का आदेश दिया।

जेसी बोस वार्ड में नालियों सफाई, यूरिनल निर्माण और सीवर की नियमित सफाई में लापरवाही सामने आई। लालकुआं वार्ड में नालियों की सफाई, कूड़े के नियमित उठान न होने की शिकायत भी मिली। मंत्री ने नालियों के बीच से निकली पेयजल पाइपलाइन तत्काल हटवाने के निर्देश दिए। बाबू बनरसी दास वार्ड में हैदर कैनाल की रिटैनिंग वॉल की मरम्मत एवं उसके आसपास साफ-सफाई कराने को भी कहा।

### अतिक्रमण हटाया और वसूला जुर्माना

■ नगर निगम ने शुक्रवार को अतिक्रमणके खिलाफ अभियान चलाया। अतिक्रमण हटाते हुए सामान जब्त कर जुर्माना वसूला। जोन- 3 में टीम ने मंडिआव पुलिस फोर्स एवं ईटीएफ के सहयोग से सीतापुर रोड पर विद्यावल मंदिर से एलजी गोदाम तक 92 लोहे व लकड़ी के बोर्ड, 7 गुम्टियां व एक मकान के दोनों ओर लगी लोहे की जाल को हटाया गया। साथ ही सामान जब्त करते हुए अतिक्रमणकारियों से 3 हजार रुपये जुर्माना वसूला। जोन-5 के वार्ड रामजी लाल, सदावर पटेल नगर स्थित शाही मस्जिद के पास कानपुर मुख्य मार्ग पर अवैध रूप से सड़की बंदी लगाकर किए गए अस्थायी अतिक्रमण हटाया।



## गृहकर बकाये पर सरोज इंस्टीट्यूट का खाता सीज, दुकान पर ताला

कार्यालय संवाददाता, लखनऊ

अमृत विचार : नगर निगम ने गृहकर के बड़े बकायेदारों के खिलाफ वृहद अभियान चलाकर कई भवन सील किए। कार्रवाई के दौरान जोन-1 अंतर्गत हजरतगंज स्थित महात्मा गांधी मार्ग पर स्टेट बैंक ऑफ इंडिया द्वारा 21,59,161 रुपये भुगतान करने पर सीलिंग रोक दी गई। सरोज इंस्टीट्यूट ऑफ टेक्नोलॉजी एंड मैनेजमेंट पर 46,01,636 बकाया होने पर बैंक खाता सीज कर दिया।

शुक्रवार को नगर आयुक्त गौरव कुमार के निर्देश पर कर अधीक्षक अनुराग उपाध्याय एवं राजस्व निरीक्षक देवी शंकर दुबे ने स्टेट बैंक ऑफ इंडिया पर 21,59,161 गृहकर बकाया होने पर नोटिस जारी किया और भवन सील करने की प्रक्रिया शुरू की। कार्रवाई के दौरान बैंक प्रबंधन ने मौके पर संपूर्ण बकाया राशि का डिमांड ड्राफ्ट नगर निगम को सौंप दिया। इससे सीलिंग की प्रक्रिया

● सखी पर एसबीआईने जमा किया 21,59,161 गृहकर

जोन-4 में इन बड़े बकायेदारों पर हुई कार्रवाई	
■ सरसावा अर्जुनगंज में 88,128 बकाये पर भवन सील	पर भवन सील
■ भैंसीरा में 1,07,468 बकाये पर भवन सील	■ बादशाह नगर में 73,022 बकाये पर भवन सील
■ सराय शेख में 41,229 बकाये पर भवन सील	■ चिनहट बाजार में 1,50,000 बकाये पर 37,711 आंशिक भुगतान किया
■ लोलाई में 30,618 बकाये पर भवन सील	■ वास्तु खंड-2 में 94,779 बकाये पर 20,000 आंशिक भुगतान किया
■ भरवारा में 2,12,828 बकाये पर भवन सील	■ सरसावा अर्जुनगंज में 2,63,761 बकाया पर एक लाख आंशिक भुगतान किया
■ एल्डेको ग्रीन पर 2,91,727 बकाये	

तत्काल रोक दी गई। इसके अतिरिक्त टीम ने जोन-4 के खरगापुर सरसावा वार्ड अंतर्गत सरोज इंस्टीट्यूट ऑफ टेक्नोलॉजी एंड मैनेजमेंट पर लंबे समय से 46,01,636 रुपये गृहकर जमा न करने पर सख्त कदम उठाया। नगर निगम ने संस्थान का बैंक ऑफ इंडिया में दर्ज खाता सीज

दो प्लाटिंग ध्वस्त, एक व्यावसायिक निर्माण सील

### गोमती नगर में बनेगा मिनी स्पोर्ट्स एरिया और लोटस पार्क

■ गोमती नगर में ग्वारी प्लाईओवर के पास ग्रीन बेल्ट की भूमि पर आठ करोड़ से मिनी स्पोर्ट्स एरिया व 8.5 करोड़ की लागत से लोटस पार्क बनेगा। वहीं, गोमती रिवर फ्रंट पर लगभग छह करोड़ से वन्डर पार्क का निर्माण कराया जाएगा, जोकि खासतौर से बच्चों के लिए होगा। इसके अलावा अर्जुनगंज में पांच करोड़ से पांडव पार्क विकसित किया जाएगा। इसके अलावा शहर के प्रमुख चौराहों व मार्गों पर प्रकाश व्यवस्था सुदृढ़ की जाएगी।

अमृत विचार, लखनऊ : लखनऊ विकास प्राधिकरण ने शुक्रवार को चिनहट में अभियान चलाकर लगभग 28 बीघा क्षेत्रफल में की जा रही दो प्लाटिंग को ध्वस्त की। वहीं, चिनहट में एसटीपी रोड पर एक अवैध व्यावसायिक निर्माण सील किया।प्रवर्तन जोन-1 की जोनल अधिकारी संगीता राघव ने बताया कि राजकिशोर, डिम्पल सिंह व अन्य द्वारा चिनहट के जुगौर में लगभग 20 बीघा क्षेत्रफल में प्लाटिंग करते हुए अवैध कालोनी विकसित की जा रही थी। इसी तरह उपेन्द्र व अन्य द्वारा चिनहट के ग्राम लौलाई के फत्ते का पुरवा में लगभग आठ बीघा में अवैध रूप से प्लाटिंग का कार्य कराया जा रहा था। दोनों अवैध प्लाटिंग को ध्वस्त कर दिया गया।







### मेराजउन नबी की पूर्व संध्या पर घरों में हुई नज्र

अमृत विचार, लखनऊ : 27 रजब को मेराज—उन—नबी की पूर्व संध्या पर शुक्रवार को शिया समुदाय ने घरों में नज्र का आयोजन किया। जिसमें लोगों ने शिरकत की और एक दूसरे को मुबारकबाद दी। शनिवार को सुबह से घरों में नज्ों का आयोजन शुरू होगा जो देर रात तक जारी रहेगा। लोग अपने घरों में मीठे पकवान बनाकर व बाजारों से मिठाइयां खरीदकर नज्र करेंगे।

### इमाम हुसैन की याद में मजलिसें कल

अमृत विचार, लखनऊ : हजरत मोहम्मद साहब के नवासे हजरत इमाम हुसैन के सफर की याद में कर्बला दियातुद्दौला में 18 जनवरी को दोपहर 3.30 बजे मजलिसे—अजा व जुलूस का आयोजन होगा। मजलिस को मौलाना मिर्जा एजाज अतहर खिताब करेंगे। इसके बाद कर्बला परिसर में जुलूस की जियारत करायी जायेगी। अलविदाई मजलिस इसी दिन दरगाह हजरत अब्बास रुस्तम नगर में रात 8 बजे होगी जिसे मौलाना यासूब अब्बास खिताब करेंगे। इससे पहले मुफ्तीगंज स्थित इकबाल नगर के सुपारा इमामबाड़े से जुलूस—ए—इमाम हुसैन निकाला जाएगा। यह जुलूस मुफ्तीगंज होता हुआ मीरन साहब के इमामबाड़े जाएगा हजरत इमाम हसैन ने इस्लामी माह रजब की 28 तारीख को कर्बला के लिए सफर शुरू किया था और मोहर्म्म माह की दो तारीख को कर्बला की तपती सरजमीन पर पहुंचे थे और 10 मोहर्म्म को हजरत इमाम हुसैन और उनके साथियों को तीन दिन का भूखा—प्यासा शहीद कर दिया गया था।

### चौराहे का उद्घाटन कार्यक्रम आगे बढ़ा

अमृत विचार, लखनऊ : अमर शहीद हेमू कालाणी का शहीदी दिवस लखनऊ सहित पूरे देश में 21 जनवरी को मनाया जाएगा। नाका हिडोला चौराहे पर नवीनीकरण व सुदरीकरण के कार्य लगी निगम द्वारा तेजी से किए जा रहे हैं। कार्य पूरा न हो पाने के कारण इसके उद्घाटन कार्यक्रम को आगे बढ़ाया जा रहा है। चेड्डी चंद मेला कमेटी की कोर कमेटी की टीम ने यह निर्णय लिया है। 21 जनवरी को सिखी समाज आशियाना क्षेत्र व नाका हिडोला चौराहे पर लगी प्रतिमा पर माल्यार्पण कर उन्हें याद करेगा। यह जानकारी अशोक मोतियानी ने दी। आयोजित हुई बैठक में समाज के प्रमुख सिखी पंचायतों के मुखी गण राकेश भावानी, वासुदेव सचदेवा, सुदाम चंद, अशोक चांदवानी, भीमन दास, नानक चंद लखमानी, अशोक मोतियानी, रतन मेघानी, संजय जसवानी मौजूद रहे।

### सूरज कश्यप वार्ड अध्यक्ष मनोनीत

अमृत विचार, लखनऊ : बाल महिला सेवा संगठन में सूरज कश्यप को फैजुल्लांगंज द्वितीय का वार्ड अध्यक्ष मनोनीत किया गया है। संगठन की अध्यक्ष ममता त्रिपाठी ने बताया कि सूरज कश्यप विगत आठ वर्षों से सक्रिय तौर पर समाज सेवा के कार्य से जुड़े हुए हैं। समाज सेवा के प्रति उनकी निष्ठा व लक्षशीलता के दृष्टिगत कार्यकारिणी समिति की अनुशंसा पर वार्ड कमेटी फैजुल्लांगंज द्वितीय का अध्यक्ष मनोनीत किया गया है। सूरज कश्यप ने कहा कि वह संगठन को और अधिक प्रभावी व सशक्त बनाएं जाने का काम करेंगे।

#### सेमिनार

#### फाइनंस, स्मार्ट ट्रेडिंग, स्मार्ट मार्केट,एमएसएमई, सिबिल स्कोर, सेल्फ ई—कॉमर्स प्लेटफार्म पर की चर्चा

# व्यापारियों को बताया बाजार में कैसे वापस लाएं ग्राहक

कार्यालय संवाददाता, लखनऊ

अमृत विचार: रिटेल सेक्टर के व्यापार को बचाने एवं बढ़ाने के लिए ई—कॉमर्स प्लेटफार्म के अभ्यस्त हो गए ग्राहकों को वापस बाजारों की ओर मोड़ने के लिए उत्तर प्रदेश आदर्श व्यापार मंडल ने लखनऊ में सकारात्मक प्रयास के लए बालागंज स्थित कृष्णा कॉम्प्लेक्स में “ट्रेडर्स सेमिनार” का आयोजन किया। इसमें फाइनेंस, स्मार्ट ट्रेडिंग, स्मार्ट मार्केट,एमएसएमई, सिबिल स्कोर, सेल्फ ई—कॉमर्स प्लेटफार्म, कलस्टर परचेसिंग, व्यापारी सुरक्षा एवं साइबर क्राइम के विषय पर चर्चा हुई।

राष्ट्रीय स्टार्टअप दिवस के अवसर पर प्रदेश अध्यक्ष संजय गुप्ता ने व्यापारियों से अपने बच्चों को स्टार्टअप में अवसर देने के लिए भी

## उत्तर प्रदेश युवा उद्योग व्यापार मंडल ने आयोजित किया सम्मान समारोह

कार्यालय संवाददाता, लखनऊ

अमृत विचार: उत्तर प्रदेश युवा उद्योग व्यापार मंडल महानगर इकाई ने व्यापारी सम्मान समारोह का आयोजन किया। इसमें बेहतर काम करने वाली लखनऊ की अलीगंज, निशातगंज, इंदिरानगर, ऐशबाग, तेलीबाग, फैजुल्लागंज इकाई को सम्मानित किया गया।

समारोह में अखिल भारतीय उद्योग व्यापार मंडल के राष्ट्रीय अध्यक्ष संदीप बंसल ने कहा कि युवाओं को भ्रष्टाचार के समक्ष घुटने टेकने की आवश्यकता नहीं है। कोई अधिकारी नाजायज परेशान करे तो तत्काल संगठन को सूचना दें। मदद के लिए युवाओं की 200 सदस्यीय टीम चौबीसों घंटे तत्पर है। ये भ्रष्ट अधिकारी की शिकायत संबंधित विभाग के मंत्री और मुख्यमंत्री तक पहुंचाएगी। बंसल ने बताया कि



युवा इकाई के समरोह में मौजूद व्यापारी नेता।

अमृत विचार

समस्याओं के निराकरण के सुझाव 17 और 18 जनवरी को विधायकों को दिए जाएंगे।

भारतीय उद्योग परिषद आईआईएफ के राष्ट्रीय अध्यक्ष दिनेश गोयल ने कहा कि प्रत्येक जनपद में संगठन व्यापारियों के साथ कंधे से कंधा मिलाकर खड़ा होगा। इस दौरान संयोजक अश्वन वर्मा को प्रदेश अध्यक्ष रिपन कंसल ने राष्ट्रीय अध्यक्ष की संस्कृति पर प्रदेश पदाधिकारियों की टीम में

शामिल किया। महानगर अध्यक्ष सुरेश छाबलानी ने कहा कि व्यापारियों की समस्याओं का अतिशोघ्न समाधान हो। इसके लिए संगठन निरंतर प्रयत्नशील है। इसमें राष्ट्रीय मंत्री प्रदीप अग्रवाल, प्रदेश संगठन मंत्री जावेद बेग, महिला प्रदेश महामंत्री एकता अग्रवाल, उपाध्यक्ष मधुलिका अग्रवाल, महामंत्री बौनु मिश्रा, हिना सिराज खान, युवा प्रदेश महामंत्री आकाश गौतम, अनुज गौतम,हरीश मालानी आदि मौजूद रहे।

# गोमती तट पर छोलिया दल ने दिखाए करतब उत्तरायणी कौथिग में तीसरे दिन हुआ नृत्य, गायन प्रतियोगिताओं का आयोजन

कार्यालय संवाददाता, लखनऊ

अमृत विचार: गोमती तट स्थित पं. गोविन्द बल्लभ पंत सांस्कृतिक उपवन में उत्तरायणी कौथिग के तीसरे दिन सांस्कृतिक कार्यक्रम और प्रतियोगिताओं का आयोजन किया गया। इसमें उत्तराखंड की लोक संस्कृति की झलक दिखाी और रंग बिरंगी पोशाक में छोलिया दल ने करतब दिखाए।

तीसरे दिन की शुरुआत एकल नृत्य एवं सामूहिक नृत्य प्रतियोगिता से हुई। तीन से आठ वर्ष आयुवर्ग में कृषिका भाकुनी, सान्नी बिष्ट, भाव्या, प्रतिष्ठा पाण्डे, नौ से 13 वर्ष आयु वर्ग में तनिका आर्या, आदित्य पाण्डे, लतिका बिष्ट, यशिका नेगी, 13 वर्ष से अधिक में वन्दना सिंह, शीतल धामी, मंशिका कनौजिया व गरिमा मेहरा और सामूहिक नृत्य में जोहार सांस्कृतिक संस्था, मोनिका मेहरा गुप्त, पल्लवी दल व किरन चौबे ने शानदार प्रदर्शन किया। प्रतियोगियों का पंजीयन बसन्त भट्ट और संचालन जेपी डिमरी एवं ज्ञान पंत ने किया। निर्णायक मंडल में आकांक्षा आनन्द व मेनका सक्सेना रहीं। इस अवसर पर पर्वतीय महापरिषद के



गोमती तट पर चल रहे उत्तरायणी कौथिग में नृत्य प्रस्तुत करती युवतियां।

अमृत विचार

#### नीरू बोरा अभिनीत उत्तराखंडी गीत चम्म मुखड़ी रिलीज

■ विकास नगर के क्षेत्रीय कलाकारों ने पारम्परिक परिधान में गीत संगीत एवं नाट्य कला की प्रस्तुतियों से मंच सजाया। कौथिग मंच से म्यूजिकल उत्तराखंड स्टूडियो के चैनल का राकेश रमेली और नीरू बोरा द्वारा अभिनीत उत्तराखंडी गीत चम्म मुखड़ी रिलीज हुआ। शाम के सत्र में पर्वतीय महापरिषद के उपाध्यक्ष एवं सांस्कृतिक प्रभारी महेन्द्र पंत द्वारा रचित उत्तरायणी के टाइटल सांग उत्तरेनी कौथिग मा सभन को सत्कार छ... गीत के साथ शुरुआत हुई। अति विशिष्ट अतिथि पुषिला बिष्ट ने दीप प्रज्ज्वलित कर कार्यक्रमों का उद्घाटन किया। पर्वतीय महापरिषद के अध्यक्ष गणेश जोशी व महासचिव महेन्द्र रावत ने पुष्पाक्ष एवं मुख्य संयोजक ठाकुर सिंह मनराल व संरक्षक लालीर सिंह बिष्ट द्वारा प्रतीक चिन्ह प्रदान कर मुख्य अतिथि का स्वागत व सम्मान किया गया।

कोषाध्यक्ष केएस रावत, एमएस मेहता, मीडिया सलाहकार हरीश कांडपाल, संयोजक महिला प्रकोष्ठ मंजू भास्कर पीसी पंत, आनन्द कपकोटी, चंचल

सिंह बोरा, गोविन्द पाठक, मुख्य संयोजक महिला प्रकोष्ठ मंजू भास्कर शर्मा, आनन्द भण्डारी, उमदे सिंह

दयोपा, सुदीप जोशी, लक्ष्मण सिंह भण्डारी, केएन पाठक, शंकर पाण्डेय, केएन पाण्डेय मौजूद रहे।

## सैन्य सम्मान के साथ किया अंतिम संस्कार

अमृत विचार, लखनऊ : मेजर जनरल बी कॉर्नेलियस, वीएसएम (रिटायर्ड), ईएमई कोर के 47वें कर्नल कमांडेंट का 14 जनवरी को कमांड हॉस्पिटल, कोलकाता में कार्डियक अरेस्ट के कारण निधन हो गया। शुक्रवार को निशातगंज क्रिश्चियन कब्रिस्तान में सैन्य सम्मान के साथ अंतिम संस्कार किया गया। बड़ी संख्या में सेवारत सेना के जवान और पूर्व सैनिक शामिल हुए और आर्मी कमांडर, मध्य कमान और ईएमई के डायरेक्टर जनरल और ईएमई कोर के कर्नल कमांडेंट की ओर से पुष्पांजलि अर्पित की गई। लखनऊ के रहने वाले सैन्य अधिकारी के परिवार में उनके बेटे कर्नल रॉबिन कॉर्नेलियस और बेटी डेबोरा सिंह हैं। मेजर जनरल बी कॉर्नेलियस जून 1963 में ईएमई कोर में कमिशन हुए थे।



मुंशीपुलिया इकाई के पदाधिकारियों को शपथ दिलाते उप मुख्यमंत्री ब्रजेश पाठक।

कार्यकारिणी सदस्य पद की शपथ दिलाई। इसके अलावा अयोध्या गुप्ता, अरविन्द रोड के पवन सिंह और आदर्श प्रताप सिंह ने लखनऊ व्यापार मंडल की सदस्यता ग्रहण की। पवन को उपाध्यक्ष एवं आदर्श प्रताप सिंह को संगठन मंत्री घोषित किया। विशिष्ट अतिथि लखनऊ व्यापार मंडल के चेयरमैन राजेन्द्र कुमार अग्रवाल, अध्यक्ष अमरनाथ

मिश्र, कोषाध्यक्ष देवेंद्र गुप्ता, युवा अध्यक्ष मनीष गुप्ता, अरविन्द पाठक, हिमांशु भट्ट, परमजीत सिंह, अभिषेक सिंह चौहान, मुकेश सिंह रहे। उप मुख्यमंत्री ने कहा कि लखनऊ व्यापार मंडल जैसे संगठन व्यापारियों की समस्याओं को सरकार तक पहुंचाने और उनके समाधान में अपनी महत्वपूर्ण भूमिका निभा रहे हैं।

## भाकियू श्रमिक जनशक्ति ने किया प्रदर्शन, ज़ापन भेजा

अमृत विचार,लखनऊ: किसानों, मजदूरों और श्रमिकों से जुड़ी लंबित समस्याओं को लेकर भारतीय किसान यूनियन श्रमिक जनशक्ति ने शुक्रवार को सुभाष चौराहे पर प्रदर्शन कर मुख्यमंत्री को ज्ञापन भेजा। इसमें एलडीए से जुड़ी समस्याओं सहित 11 समस्याओं के समाधान की मांग की। कहा कि एलडीए द्वारा अधिगृहीत जमीन का बकाया भुगतान, गांवों में विकास कार्यों की धीमी रफ्तार, जर्जर सड़कें और जलभराव जैसी समस्याएं वर्षों से लंबित हैं, जिससे किसान और आम नागरिक लगातार परेशान हो रहे हैं। ज़ापन में बताया गया कि तहसील बीकेटी स्थित ग्राम सभा मोड़नुद्दीन की जमीन का अधिग्रहण वर्ष 1981 में लखनऊ विकास प्राधिकरण द्वारा किया गया था। अधिग्रहण के दौरान जिन खसरा संख्याओं की जमीन ली गई, उनमें से कई किसानों को आज तक पूरा मुआवजा नहीं मिल सका है।

# मौनी अमावस्या पर कल दुर्लभ महासंयोग

कार्यालय संवाददाता, लखनऊ

अमृत विचार: माघ की अमावस्या को मौनी अमावस्या भी कहा जाता है। पंचांग के अनुसार 17 जनवरी की रात 12:03 बजे से अमावस्या 18 जनवरी रात 1:21 बजे तक रहेगी, इसलिए स्नान-दान 18 जनवरी को सुबह होगा।

ज्योतिषाचार्य एसएस नागपाल ने बताया कि इस वर्ष मौनी अमावस्या पर हर्षण योग और सर्वार्थ सिद्धि योग का शुभ संयोग बन रहा है। इसके साथ ही शिववास योग का भी निर्माण हो रहा है, जिससे यह दिन आध्यात्मिक दृष्टि से अत्यंत फलदायी माना जा रहा है। इस दिन पूर्वाषाढा नक्षत्र रहेगा, चंद्रमा धनु राशि में स्थित होगा, जबकि सूर्य, बुध, शुक्र और मंगल चारों ग्रह मकर राशि में संयोग बनाएंगे।

## सिटी डायरी



राय उमानाथ बली प्रेक्षागृह में हुई गोष्ठी में मौजूद लोग।



कैलेंडर का विमोचन करतीं अपूर्णा यादव व अन्य।

### सनातन गोरखा कल्याण समिति के कैलेंडर का हुआ विमोचन

अमृत विचार, लखनऊ : भाजपा कार्यालय में सनातन गोरखा कल्याण समिति उत्तर प्रदेश के वार्षिक कैलेंडर का विमोचन शुक्रवार को राज्य महिला आयोग की उपाध्यक्ष अपूर्णा यादव ने किया। अपूर्णा ने नववर्ष की शुभकामनाएं देने के साथ संस्था के सामाजिक, धार्मिक एवं सांस्कृतिक कार्यों की सराहना की। प्रदेश अध्यक्ष गौरव सिंह ने बताया कि कैलेंडर में सभी प्रमुख पर्वों का उल्लेख है। कैलेंडर सभी जिलों सहित गोरखा समाज में वितरित किया जाएगा। प्रदेश महासचिव शानू मल्ल कोशल सहित कार्यकारिणी सदस्य और अन्य लोग मौजूद रहे।



कार्यशाला में मौजूद रेलकर्मी।

## आयुष्मान आरोग्य मंदिर में दिनभर लटका रहा ताला

अमृत विचार, लखनऊ: माल क्षेत्र के मड़वाना गांव स्थित आयुष्मान आरोग्य मंदिर शुक्रवार को पूरे दिन बंद रहा। केंद्र पर ताला लटका मिलने से इलाज के लिए पहुंचे मरीजों को निराश होकर लौटना पड़ा और मजबूरन निजी क्लीनिकों का रुख करना पड़ा। शुक्रवार को केंद्र बंद मिलने पर दवा लेने आए ज्ञानेंद्र ने बताया कि वह तीन दिनों से बुखार से पीड़ित है और इलाज के लिए केंद्र आया था, लेकिन ताला लगा मिला। ऐसे में उसे निजी क्लीनिक जाना पड़ेगा। वहीं, अपने बीमार बेटे को लेकर आए ग्रामीण दिनेश कुमार ने बताया कि बेटे को कई दिनों से बुखार और खांसी की शिकायत है। सीएचसी अधीक्षक डॉ. जेपी सिंह ने बताया कि संबंधित सीएचओ रिजवान आकस्मिक अवकाश (सीएल) पर हैं।

# ग्रह दोषों से मिलती शांति

■ मौनी अमावस्या के दिन की गई पूजा—अर्चना और दान से राहु, केतु और शनि से संबंधित दोषों की शांति होती है। ज्योतिष शास्त्र के अनुसार यह दिन ग्रह दोष निवारण के लिए विशेष रूप से शुभ माना गया है। इस दिन श्रद्धालु पवित्र नदियों में स्नान कर पूरे दिन मौन व्रत रखते हैं। मौनी अमावस्या पर भगवान विष्णु के साथ पीपल के वृक्ष की पूजा का विशेष महत्व है। मान्यता है कि इस दिन मौन रहने और कटु शब्दों का प्रयोग न करने से मुनि पद की प्राप्ति होती है।

इसके साथ ही अर्धोदय योग का भी निर्माण होगा। स्कंद पुराण में इस योग को अत्यंत पुण्यदायी बताया गया है। मान्यता है कि इस योग में स्नान, दान और पूजा करने से कई गुना पुण्य फल की प्राप्ति होती है।

### सर्वधर्माय समरसता गोष्ठी में शामिल होंगी विभूतियां

अमृत विचार, लखनऊ : सर्वधर्माय संस्थानम की ओर से राय उमानाथ बली प्रेक्षागृह में होने वाली “सर्वधर्माय समरसता गोष्ठी” की तैयारी को शुक्रवार को इंदिरा नगर स्थित निजी होटल में बैठक की गई। संस्था के प्रदेश अध्यक्ष शंखर कुमार ने बताया कि गोष्ठी में अखिल भारतीय हिन्दू महासभा के राष्ट्रीय अध्यक्ष चक्रपाणि महाराज मुख्य अतिथि और महंन दिया गिरी, डॉ. प्रफ़्नावाय, मौलाना फ़िरंगी महंली, सरदार परमिंदर सिंह, राकेश मेसी, डॉ. एके सचान, डॉ. नीरज जैन, डॉ. समता बाफ़िला, डॉ. रमेश श्रीवास्तव, अनूप श्रीवास्तव, आर्किटेक्ट सुनील कुमार श्रीवास्तव विशिष्ट अतिथि होंगे। बैठक में वरिष्ठ उपाध्यक्ष मूर्तजा अली, महामंत्री आसिफ़ किदवाई, सुनीता श्रीवास्तव, प्रमिला मिश्रा, विजय लक्ष्मी, नरेश प्रधान, आलोक कुमार आदि मौजूद रहे।



कार्यक्रम की जानकारी देते श्याम दास व अन्य।

### दो दिवसीय श्रीमद्भगवत गीता ज्ञान महोत्सव का आयोजन आज से

अमृत विचार, लखनऊ : अंतरराष्ट्रीय कृष्ण भावनामृत संघ (इस्कॉन) की ओर से 17 व 18 जनवरी को सुशांत गोल्फ सिटी स्थित वित क्लब में गीता रसामृतम श्रीमदभगवत गीता ज्ञान महोत्सव का आयोजन होगा। इसकान मन्दिर के अध्यक्ष अपरिमेश्य श्याम दास ने शुक्रवार को यूपी प्रेस क्लब में पत्रकारों इसकी जानकारी दी। उन्होंने बताया किशाम 4 बजे से विन्ट क्लब कार्यक्रम होगा, जिसमें गीता के 18 अध्याय के 700 श्लोक सिखाए जाएंगे।

#### कार्यशाला आयोजित

अमृत विचार, लखनऊ: आरडीएसओ वैगन निदेशालय की ओर से 15 से 16 को भारतीय रेल विधायक अभिव्यंजन संस्थान जामतपुर में बैमन से संबंधित सुरक्षा अनुक्षण में मुद्रो पर ज्ञान साझा कारण कार्यशाला हुई। इसका उद्देश्य नवीनतम वैगन अनुक्षण निर्देशों का प्रसार करना ,क्षेत्रीय अनुभव का साझा करना, रेलवे सभी जोनल रेलवे में सर्वोत्तम प्रथाओं के समान रूप से बढ़ावा देना था। जिनमें बेगियंग, उनमें अप असंबन्धी में सुधार एयर ब्रेक प्रणालियों में सुधार ट्रेन पार्टिंग किया गया।



सिटी ब्रीफ

सीएमएस के शिक्षाविद् शैक्षिक यात्रा पर रवाना

अमृत विचार, लखनऊ :सिटी मोन्टेसरी स्कूल की शिक्षाविद् रीना सोटी ( हेड सीनियर सेक्शन रिफार्म) तथा सुष्मा राजकुमार ( डीन, सीएमएस कैम्ब्रिज इंटरनेशनल करिकुलम ) 8 -दिवसीय फिक्की- एराइन शैक्षिक यात्रा पर शुक्रवार को लंदन रवाना हुईं । यह यात्रा फेडरेशन ऑफ इंडियन चैम्बर्स ऑफ कॉमर्स एंड इंडस्ट्री ( फिक्की ) के तत्वावधान में आयोजित की जा रही है । कम्प्यूनिवेशन हेड ऋषि खन्ना ने बताया कि इस दौरान दोनों शिक्षाविद् तीन दिवसीय 'बीईटीटी एजुकेशनल टेक्नोलॉजी कॉन्फ्रेंस ' में भाग लेगी, जिसमें विश्वभर के शिक्षाविद् आधुनिक शिक्षण पद्धतियों और शैक्षिक नवाचारों पर विचार -विमर्श करेंगे । इसके अतिरिक्त वे ईटन कॉलेज, सेंट जेम्स स्कॉलेंज सहित कई विद्यालयों, यूनिवर्सिटी कॉलेज लंदन एवं हाउस ऑफ लॉर्ड्स का भी शैक्षिक भ्रमण करेंगी ।

फिन स्विमिंग में आदित्य ने जीता स्वर्ण

अमृत विचार, लखनऊ :सिटी मोन्टेसरी स्कूल ( सीएमएस), राजाजीपुरम कैम्पस प्रथम के छात्र आदित्य शुक्ला ने फिन स्विमिंग में बेहतरीन प्रदर्शन कर विद्यालय और शहर का नाम रोशन किया है । आदित्य ने पांचवीं नेशनल फिनस्विमिंग चैंपियनशिप में स्वर्ण पदक जीतकर अपनी प्रतिभा का शानदार परिचय दिया । यह राष्ट्रीय प्रतियोगिता पिछले वर्ष 19 से 22 दिसंबर तक मैंगलोर ( कर्नाटक ) में आयोजित की गई थी । प्रतियोगिता में आदित्य शुक्ला ( कक्षा 12-ई ) ने 4×100 मीटर बाई-फिन्स रिले स्पर्धा में बेहतरीन प्रदर्शन करते हुए स्वर्ण पदक पर कब्जा जमाया । आदित्य की इस उल्लेखनीय कामयाबी पर सीएमएस की प्रधानाचार्या और शिक्षकों ने उन्हें हार्दिक बधाई दी और उनके उज्ज्वल भविष्य की कामना की । विद्यालय प्रबंधन ने कहा कि आदित्य की सफलता अन्य छात्रों के लिए भी प्रेरणास्रोत है और यह सीएमएस की खेल प्रतिभाओं को प्रोत्साहित करने की परंपरा को दर्शाती है ।

सेमीफाइनल में बिग ब्ल्यू से होगा मुकाबला

अमृत विचार, लखनऊ : सतवंत सिंह, रवींद्र पाल मेमोरियल फुटबॉल टूर्नामेंट के क्वार्टरफाइनल में स्पॉटर्स कॉलेज ने मिर्बाउल खान और साकिब अहमद के गोलों से मिलानी फुटबॉल क्लब को 2-0 से हराकर सेमीफाइनल में प्रवेश कर लिया । चौक स्टेडियम में खेले गए मुकाबले में स्पॉटर्स कॉलेज की रक्षापंक्ति मजबूत रही और मिलानी क्लब के हमले असफल रहे । पहले हाफ में मिर्बाउल खान और दूसरे हाफ में साकिब अहमद के गोल से टीम ने बढ़त बनाई । लखनऊ जिला फुटबॉल एसोसिएशन के सचिव कन्हैया लाल के अनुसार, सेमीफाइनल में स्पॉटर्स कॉलेज का सामना शनिवार को बिग ब्ल्यू फुटबॉल क्लब से होगा ।

आकांक्षा बनी चैंपियन माही रही रनर-अप

अमृत विचार, लखनऊ : मोहान रोड स्थित राष्ट्रीय रक्षा विश्वविद्यालय परिसर में दो दिवसीय विद्यालय खेल स्पर्धा ( लखनऊ प्रश्मिण ) का समापन हुआ । उद्घाटन डॉ. मंजरी चंद्रा ने किया, जबकि समापन पर अंजनी श्रीवास्तव ने विजेताओं को पदक और प्रमाण पत्र प्रदान किए । महिला 100 मीटर दौड़ में आकांक्षा पाण्डेय ने प्रथम स्थान हासिल कर चैंपियन बनी, माही द्वितीय और निकिता तुरिय रही । 400 मीटर दौड़ में भी आकांक्षा ने जीत दर्ज की । डिस्कस श्रो में अमृता, जेवेलिन श्रो में अरिशु पटेल विजेता रहे । बालक वर्ग में 100 मीटर दौड़ में राशराज प्रथम, अमन यादव द्वितीय, सूरज पाल तृतीय, 400 मीटर दौड़ में अमित वर्मा, 800-1500 मीटर दौड़ में हेमंत और लंबी कूद में अमन यादव ने पहला स्थान प्राप्त किया ।

प्रतियोगिता

आर्यन व तरुण के शानदार खेल से जमन लाल शर्मा एकादश विजयी



बॉल पर कब्जे के प्रयास में खिलाड़ी ।

अमृत विचार

विहिप की चेतावनी के बाद केजीएमयू में सुरक्षा कड़ी

राज्यपाल के आदेश पर चप्पे-चप्पे पर पुलिस तैनात, कुलपति कार्यालय तक पुलिस के जवानों का कड़ा पहरा



केजीएमयू के गेट पर मौजूद पुलिस फोर्स ।

अमृत विचार

कार्यालय संवाददाता, लखनऊ

**अमृत विचार :** विश्व हिंदू परिषद की आंदोलन की चेतावनी के बाद केजीएमयू परिसर की सुरक्षा व्यवस्था कड़ी कर दी गई है। केजीएमयू के चीफ प्रॉक्टर डॉ. आरएएस कुशवाहा की मांग पर राज्यपाल ने पुलिस प्रशासन को सुरक्षा बढ़ाने के निर्देश दिए हैं। इसके बाद शुक्रवार को मुख्य गेट से लेकर कुलपति कार्यालय तक भारी संख्या में पुलिस बल तैनात रहा। केजीएमयू के पैथोलॉजी विभाग के रेजिडेंट डॉ. रमीज पर शादी के लिए धर्म परिवर्तन का दबाव बनाने के गंभीर आरोप हैं। विभाग की एक महिला रेजिडेंट ने राज्य महिला आयोग, केजीएमयू प्रशासन और पुलिस में शिकायत दर्ज कराई थी।

भर्ती परीक्षा को लेकर अभ्यर्थियों में आक्रोश

कार्यालय संवाददाता, लखनऊ

**अमृत विचार:** उत्तर प्रदेश अधीनस्थ सेवा चयन आयोग (यूपीएसएससी) की एएनएम 5272 पद भर्ती परीक्षा को लेकर अभ्यर्थियों का गुस्सा फूट पड़ा है। सिलेबस से बाहर प्रश्न पूछे जाने का आरोप लगाते हुए 3 हजार से ज्यादा अभ्यर्थियों ने पिकअप भवन के बाहर शुक्रवार को जोरदार प्रदर्शन किया। अभ्यर्थियों ने मुख्यमंत्री योगी आदित्यनाथ के नाम जापन सौंपते हुए परीक्षा निरस्त कर पुनः परीक्षा कराने की मांग की है। प्रदर्शन के दौरान कुछ अभ्यर्थी मुख्यमंत्री आवास की ओर भी बढ़ गए, जिन्हें गौतमपल्ली पुलिस ने समझा-बुझाकर शांत कराया और बाद में इको गार्डन भेज दिया गया।

अभ्यर्थियों का कहना है कि एएनएम भर्ती परीक्षा 11 जनवरी को आयोजित की गई थी। परीक्षा में सामान्य ज्ञान (जीके) और कंप्यूटर विषय से 35 से 40 प्रश्न पूछे गए, जबकि आयोग द्वारा जारी आधिकारिक सिलेबस में इन विषयों का कोई उल्लेख नहीं था।

राष्ट्रीय स्टार्टअप दिवस पर नवाचार और उद्यमिता को मिला बढ़ावा

कार्यालय संवाददाता, लखनऊ

**अमृत विचार:** अमृत विचार: राष्ट्रीय स्टार्टअप दिवस के अवसर पर शुक्रवार को विभिन्न शैक्षणिक संस्थानों में नवाचार, स्टार्टअप और आत्मनिर्भरता को प्रोत्साहित करने के उद्देश्य से कार्यक्रम आयोजित किए गए।

सविष्कार अवध प्रांत लखनऊ महानगर की ओर से डॉ. एपीजे अब्दुल कलाम प्राविधिक विश्वविद्यालय (एकेटीयू) स्थित इनोवेशन हब में शैक्षणिक भ्रमण व संगोष्ठी आयोजित हुई। मुख्य अतिथि प्रांत प्रवासी और प्रांत उपाध्यक्ष प्रो. मंजुला उपाध्याय

राज्यपाल व मुख्यमंत्री को सौंपी रिपोर्ट

■ कुलपति डॉ. सोनिया नित्यानंद ने डॉ. रमीज प्रकरण से जुड़ी पूरी कार्रवाई की रिपोर्ट राज्यपाल और मुख्यमंत्री को सौंप दी है। साथ ही कुलपति कार्यालय में हुए उपद्रव के वीडियो और फोटोग्राफ भी उपलब्ध कराए गए हैं। इसके बाद विहिप ने शुक्रवार को केजीएमयू गेट पर आंदोलन की चेतावनी दी थी। राज्यपाल के विशेष कार्याधिकारी डॉ. सुधीर एम. बोबड़े ने 13 जनवरी को पुलिस आयुक्त को पत्र लिखकर केजीएमयू परिसर की सुरक्षा बढ़ाने को कहा था। शुक्रवार को केजीएमयू के मुख्य गेट से लेकर परिसर के भीतर चप्पे-चप्पे पर पुलिस तैनात रही। झुंड में आने-जाने वालों से पूछाक्षा और तलाशी भी ली गई।

इसके बाद प्रशासन ने आरोपी रेजिडेंट को निलंबित करते हुए परिसर में प्रवेश पर रोक लगा दी। विशाखा कमेटी की संस्तुति पर उसका दाखिला निरस्त करने के लिए चिकित्सा शिक्षा



केजीएमयू में घर्मातरण मामले को लेकर पुलिस अधिकारी को जापान देते विश्व हिन्दू परिषद के पदाधिकारी ।

अमृत विचार

विहिप ने प्रदर्शन कर सौंपा जापन

■ विश्व हिंदू परिषद और बजरंग दल के कार्यकर्ताओं ने हजरतगंज में प्रदर्शन कर राज्यपाल और मुख्यमंत्री के नाम संबोधित जापन पुलिस को सौंपा। बजरंग दल के जिला संगठन मंत्री समरेंद्र प्रताप सिंह ने कहा कि कुलपति के ओएसडी की तैनाती नियमों के खिलाफ है, जिससे केजीएमयू की छवि धूमिल हो रही है। उन्होंने चेतावनी दी कि दो दिन में मांगें न मानी गईं तो आंदोलन किया जाएगा। इस दौरान जिला संयोजक शुभम सिंह गौर, सह संयोजक दीपक साहू, मोहित गुप्ता, शिवहरि सिंह, जितेंद्र धानुक, नीरज शर्मा, ऋषभ कुमार, सूरज सिंह, प्रेम यादव, राम सिंह सहित कई कार्यकर्ता मौजूद रहे।

महानिदेशक को पत्र भेजा गया है।

प्रशासन ने महज 15 दिनों में पूरे मामले में कार्रवाई करने का दावा किया है। नौ जनवरी को राज्य महिला आयोग की उपाध्यक्ष अपर्णा यादव

कुलपति से मिलने के लिए केजीएमयू पहुंचीं। आरोप है कि उनके साथ आए करीब 200 समर्थक कुलपति कार्यालय में घुस गए और हंगामा शुरू कर दिया। इस दौरान तोड़फोड़ की

गई और प्रति कुलपति डॉ. अपजीत कौर व विशाखा कमेटी की अध्यक्ष को बंधक बनाए जाने के आरोप भी लगे हैं। अभद्रता की शिकायतें भी सामने आई हैं।

सभी कलाकृतियां सुरक्षित : शर्मा

कार्यालय संवाददाता, लखनऊ

**अमृत विचार :** सोशल मीडिया के माध्यम से काशी स्थित विश्वप्रसिद्ध मणिकर्णिका घाट पर चल रहे पुनर्निर्माण एवं विकास कार्यों को लेकर फैलाये जा रहे भ्रम पर नगर विकास एवं ऊर्जा मंत्री एके शर्मा ने कड़ा जवाब दिया। विपक्ष पर आरोप लगाया कि कुछ नेता राजनीतिक स्वार्थवश निष्ठापूर्ण पुनर्निर्माण कार्य को तोड़-मरोड़कर प्रस्तुत कर जनता को भ्रमित कर रहे हैं। कहा कि काशी में मां गंगा के तट पर स्थित मणिकर्णिका घाट अत्यंत प्राचीन, पौराणिक एवं निरंतर दाह-संस्कार की दृष्टि से अत्यधिक महत्वपूर्ण स्थल है।

●**मणिकर्णिका घाट के पुनर्निर्माण को लेकर फैला रहे भ्रम पर दिया जवाब**  
●**कहा, पूर्व सरकारों ने दशकों तक कोई ठोस प्रयास नहीं किए**



दशकों से यहां प्रतिदिन बड़ी संख्या में शवदाह होता रहा है। इसमें आने वाले लोगों को बैठने, उठरने, लकड़ी भंडारण, पूजा सामग्री, मुंडन स्थल एवं अवशेषों की सफाई जैसी बुनियादी सुविधाओं के अभाव में भारी असुविधा का सामना करना पड़ता रहा है। इन समस्याओं से सभी परिचित थे, लेकिन पूर्व की सरकारों द्वारा दशकों तक कोई

ठोस प्रयास नहीं किया गया। जबकि प्रधानमंत्री नरेंद्र मोदी के नेतृत्व में काशी विश्वनाथ कॉरिडोर, नमां घाट, अरसी घाट सहित अनेक विकास कार्यों के माध्यम से काशी की भव्यता और दिव्यता को नई दिशा मिली है। इसी क्रम में अब मणिकर्णिका घाट पर भी सुव्यवस्थित, सुरक्षित एवं सुविधाजनक पुनर्निर्माण कार्य प्रारंभ किया गया है। उन्होंने स्पष्ट किया कि वर्तमान परियोजना के अंतर्गत पौराणिक मंदिरों, चिन्हों और धरोहरों का पूर्ण संरक्षण करते हुए शवदाह स्थल, प्लेटफार्म, लकड़ी स्टोर, पूजा सामग्री स्टोर, मुंडन स्थल तथा मट्ठी का पुनर्निर्माण किया जा रहा है।

सिटी डायरी



स्कूल बस की जांच करते एआरटीओ आलोक यादव ।



केडी सिंह बाबू स्टेडियम में अभ्यास करने वाले पदक विजेता ।

पदक विजेताओं को किया सम्मानित

**अमृत विचार, लखनऊ :** राज्य स्तरीय भारतीयल प्रतियोगिता में दम्पदार प्रदर्शन कर पदक जीतने वाले खिलाड़ियों को केडी सिंह बाबू स्टेडियम में आयोजित एक सम्मान समारोह में सम्मानित किया गया । अपने ही अभ्यास स्थल पर सम्मान पाकर खिलाड़ियों के चेहरों पर खुशी साफ झलक रही थी । समारोह में क्षेत्रीय क्रीडा अधिकारी अतुल सिन्हा और प्रशिक्षक अरविंद सिंह कुशवाहा ने खिलाड़ियों को शानदार प्रदर्शन के लिए बधाई देते हुए उनके उज्ज्वल भविष्य की कामना की । उन्होंने कहा कि निरंतर अभ्यास और अनुशासन के बल पर खिलाड़ी प्रदेश ही नहीं, बल्कि राष्ट्रीय स्तर पर भी अपनी पहचान बना सकते हैं ।राज्य स्तरीय प्रतियोगिता में युथ, जूनियर और सीनियर वर्ग में महिला खिलाड़ियों ने उत्कृष्ट प्रदर्शन कर अपनी श्रेष्ठता साबित की ।

**स्कूली वाहनों व हाईवे पर पार्क वाहनों के विरुद्ध चला प्रवर्तन अभियान**  
अमृत विचार, लखनऊ : अनफिट स्कूली वाहनों और हाईवे पर अनावश्यक खड़े वाहनों के विरुद्ध विशेष प्रवर्तन अभियान चलाया गया । 15 व 16 जनवरी को प्रवर्तन दलों ने चार स्कूलों में कुल 80 वाहनों की जांच की । जांच में दो वाहनों के परमिट समाप्त पाए गए और छह वाहनों में अन्य कमियां मिलने पर कुल आठ वाहनों का चालान किया गया ।इसके अलावा एक बस का 30 सवारी ओवरलोड होने पर वालान किया गया, जबकि एक ट्रक को ओवरलोड गिट्टी ढोने के कारण निरुद्ध किया गया । हाईवे पर अनावश्यक पार्किंग वाले 38 वाहनों का चालान कर उन्हें सड़क से हटवाया गया । अभियान में सहायक सभागीय परिवहन अधिकारी प्रवर्तन आलोक कुमार यादव के साथ यानी और मालकर अधिकारी आभा त्रिपाठी व अनिता वर्मा भी शामिल रहीं ।



आधुनिक सुविधाओं से युक्त इंदिरा स्टोर ।

इंद्रिया, आदित्य बिरला ज्वेलरी ने लखनऊ में खोला दूसरा स्टोर

**अमृत विचार, लखनऊ :** आदित्य बिरला समूह की प्रीमियम ज्वेलरी ब्रांड इंदिरा ने शहर में अपना दूसरा स्टोर खोलकर उत्तर प्रदेश में अपनी मौजूदगी और मजबूती की है । नवाबों के ऐतिहासिक शहर लखनऊ की पहचान पोलकी, जड़ाऊ, कुंदन और मीनाकारी जैसी पारंपरिक ज्वेलरी कारीगरी से रही है, जिसे इंदिरा अपने आधुनिक और समकालीन डिजाइनों के साथ खूबसूरती से प्रस्तुत कर रही है । नए स्टोर में ब्रांडडल लाउंड्र, सम्पत्ति कारीगरी रूम और 28,000 से अधिक आकर्षक ज्वेलरी डिजाइनों का विशाल कलेक्शन उपलब्ध है ।

नियम पालन की दिलाई गई शपथ

**अमृत विचार, लखनऊ :** सड़क सुरक्षा माह के तहत शुक्रवार को शिया पीजी कॉलेज में परिवहन विभाग, यातायात पुलिस और ट्रैफिक पार्क संचालक हीरो मोटोकॉर्प के संयुक्त तत्वावधान में सड़क सुरक्षा जागरूकता गोष्ठी और रैली आयोजित की गई । गोष्ठी में हेल्मेट, सीट बेल्ट, निर्धारित गति सीमा, ओवरलोडिंग और नशे में वाहन न चलाने जैसे नियमों पर जोर दिया गया । रैली में लगभग 200 छात्र-छात्राओं ने भाग लिया ।



जागरूकता अभियान के मौके पर आरटीओ प्रवर्तन प्रभात पाण्डेय व अधिकारी ।